

### **Tək Səbir**

Ta gəlirik biz də bir az anlayaq,  
Məhzəri-irfanda vurur tək səbir.  
Ya deyirik işləri sahmanlayaq,  
Məclisi-əyanda vurur tək səbir.

İstəyirik bir iş açaq filməsəl,  
Söyləşirik bir-iki il laəqəl,  
Ta deyilir pul verin aşsın əməl,  
Ölkədə, hər yanda vurur tək səbir.

Lakin o yerlərdə gedir, durmayır,  
Bir elə layiqli kələk qurmayır.  
Gəncədə dərlərsə vurur, vurmayır,  
Eylə ki, Səlyanda vurur tək səbir.

Yalxı bizi eyləməyib mübtəla:  
Səfheyi-Qafqazı tutub bu bəla,  
Qaxda, Qazaxda, Şəkiddə bərməla,  
Şişədə, Şirvanda vurur tək səbir.

Andıra qalmış nə yaman səslənir!  
Söz deməyə vermir aman, səslənir!  
Ox atılır sanki kaman səslənir!  
Sahəti meydanda vurur tək səbir!

Hərzə nə şura və nə məclis bilir,  
Nə düşünür yaxşı, nə bir pis bilir,  
Qorxmur, utanmur, nə də bir hiss bilir,  
Hücrədə, dükanda vurur tək səbir.

---

Mətni yığdı: Nərgiz Abadi

Redaktə etdi və veb üçün hazırladı: Aynurə Hüseynova

